

رابطہ کمیٹی کے اراکین نے شب برات کے موقع پر عزیز آباد اور پاپوش نگر قبرستان جا کر

جناب الطاف حسین کے والدین اور حق پرست شہداء کی قبروں پر حاضری دی

قبرستانوں کے باہر ایم کیو ایم کے سیکٹرز کی جانب سے دودھ اور پانی کی سبیلیں لگائی گئیں، رابطہ کمیٹی کے اراکین کا دورہ

کراچی۔۔۔ 17، جولائی 2011ء

متحدہ قومی موومنٹ کی رابطہ کمیٹی کے اراکین سیف یارخان، شکیل عمر، سلیم تاجک اور حق پرست ارکان قومی و صوبائی اسمبلی نے شب برات کے موقع پر عزیز آباد اور پاپوش نگر کے قبرستان جا کر قائد تحریک جناب الطاف حسین کے والدین اور حق پرست شہداء کی قبروں پر حاضری دی اور پھولوں کی چادر چڑھائی۔ اس موقع پر ایم کیو ایم کے رہنماء عامر خان اور نائن زیرو کے مختلف شعبہ جات کے اراکین بھی موجود تھے۔ رابطہ کمیٹی کے اراکین نے جناب الطاف حسین کی والدہ محترمہ خورشید بیگم مرحومہ، والدندیر حسین مرحوم، بڑے بھائی ناصر حسین شہید، بھتیجے عارف حسین شہید اور تمام حق پرست شہداء کے بلند درجات اور مغفرت کیلئے دعا بھی کی۔ بعد ازاں رابطہ کمیٹی کے اراکین نے عزیز آباد اور پاپوش نگر کے قبرستانوں کے باہر ایم کیو ایم کے سیکٹرز کی جانب سے لگائی گئی دودھ اور پانی کی سبیلیں کا دورہ کیا اور شب برات کے موقع پر لائٹنگ، صفائی ستھرائی اور دیگر انتظامات کی تفصیلات معلوم کیں۔ رابطہ کمیٹی کے اراکین نے دودھ اور پانی کی سبیلیں پر موجود ایم کیو ایم کے کارکنان کو قائد تحریک جناب الطاف حسین کی جانب سے زبردست خراج تحسین بھی پیش کیا۔

**کشمیری مہاجرین کی نشستوں حلقہ LA-30 اور LA-36 پر مسلم کانفرنس کے امیدواروں کی دستبرداری کا ایم کیو ایم کی جانب سے زبردست خیر مقدم**  
**مسلم کانفرنس کے امیدواروں کی دستبرداری کے فیصلے پر سردار عتیق سے ایم کیو ایم رابطہ کمیٹی کا اظہار تشکر**

کراچی۔۔۔ 17 جولائی 2011ء

متحدہ قومی موومنٹ کی رابطہ کمیٹی نے آزاد کشمیر قانون ساز اسمبلی کے انتخابات میں مہاجرین کی نشستوں حلقہ LA-30 اور LA-36 سے ایم کیو ایم کے امیدواروں کے حق میں مسلم کانفرنس کے امیدواروں کی دستبرداری کا زبردست خیر مقدم کیا ہے۔ اپنے بیان میں رابطہ کمیٹی نے اس فیصلے پر مسلم کانفرنس کے سربراہ سردار عتیق سے دلی تشکر کا اظہار کیا ہے اور امید ظاہر کی ہے کہ انشاء اللہ ایم کیو ایم اور مسلم کانفرنس کے باہمی تعلقات مزید مضبوط ہوں گے اور دونوں جماعتیں ملکر کشمیری عوام کے حقوق کیلئے جدوجہد کریں گی۔

**کشمیری عوام کو جناب الطاف حسین سے دور نہیں کیا جاسکتا، سلیم بٹ**

**20، جولائی کو کشمیری عوام حق پرست امیدواران پتنگ پر مہر لگا کر بھاری اکثریت سے ووٹ دیکر کامیاب بنائیں**

**کیماڑی ٹاؤن پانچیری پاڑہ میں الیکشن آفس کی افتتاحی تقریب اور لائڈھی کے علاقے شیر پاؤ کالونی میں کارزمینٹنگ سے خطاب**

کراچی۔۔۔ 17، جولائی 2011ء

آزاد کشمیر قانون ساز اسمبلی کے حلقہ ایل اے 30 اور ایل اے 36 کی نشستوں پر 20 جولائی کو ہونے والے انتخابات کے سلسلے میں ایم کیو ایم کی جانب سے انتخابی مہم جاری ہے۔ اس سلسلے میں گزشتہ روز کیماڑی ٹاؤن پانچیری پاڑہ میں الیکشن آفس کا افتتاح کیا گیا اور لائڈھی کے علاقے شیر پاؤ کالونی میں کارزمینٹنگ منعقد کی گئی۔ الیکشن آفس کی افتتاحی تقریب اور کارزمینٹنگ سے نامزد حق پرست امیدوار سلیم بٹ اور ایم کیو ایم کشمیر کمیٹی کے اراکین نے خطاب کیا۔ اپنے خطاب میں انہوں نے کہا کہ آزاد کشمیر قانون ساز اسمبلی کے انتخابات میں کراچی کی نشستوں پر ایک سازش کے تحت انتخابات ملتوی کئے گئے اور ایم کیو ایم کو آزاد کشمیر سے دھکیلنے کی کوشش کی گئی تاہم ایم کیو ایم نے اس ناانصافی کے خلاف عدلیہ سے رجوع کیا اور عدلیہ نے 20 جولائی کو کراچی کی نشستوں پر انتخابات کرانے کی ہدایت کر دی ہے۔ انہوں نے کہا کہ آزاد کشمیر قانون ساز اسمبلی کی کراچی کیلئے مخصوص نشستوں پر اس سے قبل بھی حق پرست امیدواران کو کشمیری عوام نے بھاری اکثریت سے ووٹ دیکر کامیاب کرایا تھا اور اب بھی کشمیری عوام ایم کیو ایم کے ساتھ ہیں اور حکومتی سطح پر آزاد کشمیر کے انتخابات میں ایم کیو ایم کے ساتھ روار کھے جانے والے سلوک پر سراپا احتجاج ہیں۔ انہوں نے کہا کہ کشمیری عوام کو جناب الطاف حسین سے دور نہیں کیا جاسکتا، قائد تحریک جناب الطاف حسین واحد لیڈر ہیں جو ملک کی تمام قومیتوں کے دلوں میں بستے ہیں۔ انہوں نے کشمیری عوام سے اپیل کی کہ وہ 20 جولائی کو ہونے والی انتخابات میں حق پرست امیدواران کو پتنگ پر مہر لگا کر بھاری اکثریت سے ووٹ دیکر کامیاب کرائیں اور پتنگ کے انتخابی نشان پر مہر ثبت کر کے ثابت کر دیں کہ کشمیری عوام کشمیر سے نام نہاد موروثی سیاست کا خاتمہ چاہتے ہیں۔

## متحدہ سوشل فورم کے انچارج لوگ خان چنے کی والدہ محترمہ کے انتقال پر الطاف حسین کا اظہار افسوس

لندن۔۔۔17، جولائی 2011ء

متحدہ قومی موومنٹ کے قائد جناب الطاف حسین نے متحدہ سوشل فورم کے انچارج لوگ خان چنے کی والدہ محترمہ بختاور کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## متحدہ سوشل فورم کے انچارج اور محمود آباد سیکٹر یونٹ یوسی 1 کے انچارج سے رابطہ کمیٹی کا اظہار تعزیت

کراچی۔۔۔17، جولائی 2011ء

متحدہ قومی موومنٹ کی رابطہ کمیٹی نے متحدہ سوشل فورم کے انچارج لوگ خان چنے کی والدہ محترمہ بختاور اور ایم کیو ایم محمود آباد سیکٹر یونٹ یوسی 1 کے یونٹ انچارج حاجی محمود علی شیخ کی والدہ محترمہ زبیدہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## قائد تحریک الطاف حسین کی جنگ پاکستان 64 سالوں سے رائج جاگیر دارانہ اور وڈیرانہ نظام کے خلاف ہے

### جوائنٹ زونل انچارج نوید شمسی و ذوالفقار علی خانزادہ

حیدرآباد۔۔۔17 جولائی 2011ء

ملک کی مظلوم عوام قائد تحریک الطاف حسین کی قیادت میں اس ملک سے جلد جاگیر دارانہ اور وڈیرانہ نظام کا خاتمہ چاہتے ہیں ان خیالات کا اظہار متحدہ قومی موومنٹ حیدرآباد کے جوائنٹ زونل انچارج نوید شمسی نے سیکٹر 1 میں بزرگوں، معززین و عوام کے اجلاس سے خطاب کرتے ہوئے کیا۔ اجلاس میں جوائنٹ زونل انچارج ذوالفقار علی خانزادہ سمیت علاقے کے بزرگوں معززین اور عوام نے کثیر تعداد میں شرکت کی۔ انہوں نے کہا کہ اب پاکستان اور بالخصوص سندھ کے عوام کو یقین ہو گیا ہے کہ پاکستان میں 64 سالوں سے رائج جاگیر دارانہ اور وڈیرانہ نظام کی موجودگی میں پاکستان کبھی ترقی نہیں کر سکتا کیوں کہ یہ وہ نظام ہے جس نے ہمیشہ سے 2% فیصد مراعات یافتہ طبقے کو تقویت بخشی اور ملک کے 98% فیصد مظلوم و غریب عوام کو ان کے جائز حقوق سے روکا۔ لیکن اب سندھ کے عوام الطاف حسین کی قیادت میں ایک پلیٹ فارم پر جمع ہو چکے ہیں اجلاس سے جوائنٹ زونل انچارج ذوالفقار علی خانزادہ نے خطاب کرتے ہوئے کہا کہ لوگ اب یہ بات جان چکے ہیں کہ الطاف حسین ہی وہ واحد لیڈر ہیں جنہوں نے ملک میں غریب و متوسط طبقہ کی ناصرف بات کی بلکہ اس غریب و مظلوم عوام کو اعوانوں میں بھیج کر اس بات کو ثابت بھی کر دیا۔

## بانی و قائد تحریک الطاف حسین کا فکر و فلسفہ رنگ نسل زبان مذہب کی قید سے آزاد دنیا کے غریب مظلوم انسان کیلئے ہے

### حیدرآباد زون کے رکن ظفر احمد صدیقی

حیدرآباد۔۔۔17 جولائی 2011ء

بانی و قائد تحریک الطاف حسین کا فکر و فلسفہ رنگ نسل زبان مذہب کی قید سے آزاد دنیا کے غریب مظلوم انسان کیلئے ہے۔ ان خیالات کا اظہار حیدرآباد زون کے رکن ظفر احمد صدیقی نے کرپشن محلہ یوسی 4 لطیف آباد میں متحدہ قومی موومنٹ میں کرپشن بھائیوں کی شمولیت کے موقع پر کیا ان کے ہمراہ رکن صوبائی اسمبلی اکرم عادل بھی موجود تھے انہوں نے کہا کہ ایم کیو ایم اس ملک کی واحد جماعت ہے جس میں تمام مذاہب و قوم کے لوگ شامل ہیں ایم کیو ایم پھولوں کا گلہ ستہ ہے جس میں پاکستان سے تعلق رکھنے والے تمام قوموں کے افراد شامل ہیں اور ہر مذہب کے لوگ ناصرف شامل ہیں بلکہ ان کو آزادی ہے کہ وہ اپنے مذاہب کے مطابق عبادت کریں۔ جس کی وجہ سے آج اقلیتی برادریاں ایم کیو ایم میں شامل ہو رہی ہیں اور آنے والے انقلاب میں اقلیتی برادریاں کا کردار نمایاں ہے۔ انہوں نے کہا کہ الطاف حسین کا نظریہ تمام مظلوموں کی بقاء کا نظریہ ہے اور ایم کیو ایم بلا رنگ و نسل مظلوم کے حقوق کا حصول چاہتی ہے۔ اس موقع پر رکن سندھ اسمبلی اکرم عادل نے بھی اپنے خیالات کا اظہار کرتے ہوئے کہا کہ انقلاب اس ملک کا مقدر ہے ارباب اختیار 200 سال پرانے کمشنری نظام کو نافذ کر کے کیا اس صوبے کو ترقی کی جانب گامزہ کر سکیں گے۔

بانی وقتا تحریک الطاف حسین کی رہبری و رہنمائی میں ہرزبان رنگ نسل سے تعلق رکھنے والے افراد نے اپنے حقوق کی جدوجہد شروع کر دی ہے

حیدرآباد زون کے رکن مبین احمد

حیدرآباد۔۔۔ 17 جولائی 2011ء

2% فیصد مراعات یافتہ طبقہ کو پاکستان کی ترقی پسند نہیں ان خیالات کا اظہار متحدہ قومی موومنٹ حیدرآباد زون کے رکن مبین احمد نے سیکٹر C یو سی 19 میں متحدہ قومی موومنٹ کی جانب سے جاری عوامی رابطہ مہم کے سلسلے میں ہونے والے اجلاس سے بزرگوں، معززین سے گفتگو کرتے ہوئے کیا انھوں نے کہا کہ پاکستان پر 2% فیصد طبقہ نے چہرے بدل بدل کر حکمرانی کرنے کی پالیسی کے ذریعے گزشتہ 64 سالوں سے 98% فیصد غریبوں اور مظلوموں کے حقوق غصب کر کے انھیں زبان کی بنیاد پر کبھی مذہبی فرقہ واریت کی بنیاد پر تقسیم کر کے لڑا اور حکومت کرو کی پالیسی پر عمل پیرا ہے۔ مگر اب پاکستان کے عوام اُنکی پالیسی کو سمجھ چکے ہیں اور بانی وقتا تحریک الطاف حسین کی رہبری و رہنمائی میں ہرزبان رنگ نسل سے تعلق رکھنے والے افراد نے اپنے حقوق کی جدوجہد شروع کر دی ہے انھوں نے کہا کہ اس انقلابی جدوجہد کے ذریعے ہی پاکستان کو ترقی یافتہ ممالک کی صف میں شامل کیا جاسکتا ہے۔

